

പതിനാലാം കേരള നിയമസഭ
നാലാം സമ്മേളനം

നക്ഷത്രചിഹ്നമിടാത്ത നിയമസഭാ ചോദ്യം നം. 4037

16/03/2017-ൽ മറുപടിച്ച്

പട്ടികജാതി പട്ടികവർഗ്ഗ വിഭാഗങ്ങളുടെ ക്ഷേമത്തിനായുള്ള പദ്ധതി വിഹിതം

ചോദ്യം	മറുപടി
<p>ശ്രീ. ചിറ്റയം ഗോപകുമാർ " ഇ. കെ. വിജയൻ " ആർ. രാമചന്ദ്രൻ " കെ. രാജൻ :</p>	<p align="center">ശ്രീ. എ. കെ. ബാലൻ (പട്ടികജാതി പട്ടികവർഗ്ഗ പിന്നോക്ക സമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി)</p>
<p>(എ) പട്ടികജാതി പട്ടികവർഗ്ഗ വിഭാഗങ്ങളുടെ ക്ഷേമത്തിനായി എന്തെല്ലാം പുതിയ പദ്ധതികളാണ് 2017-18 സാമ്പത്തിക വർഷത്തെ ബഡ്ജറ്റിൽ ഉൾക്കൊള്ളിച്ചിട്ടുള്ളതെന്ന് വ്യക്തമാക്കുമോ;</p>	<p>(എ) 2017-18 സാമ്പത്തിക വർഷത്തെ ബഡ്ജറ്റിൽ ഉൾപ്പെടുത്തിയിട്ടുള്ള പട്ടികവർഗ്ഗ വികസന വകുപ്പിനെ സംബന്ധിച്ച പുതിയ പദ്ധതികളുടെ വിവരം ചുവടെ ചേർക്കുന്നു.</p> <p>1. ഗോത്രവാത്സല്യ നിധി</p> <p>പട്ടികവർഗ്ഗ പെൺകുട്ടികളുടെ സാമൂഹിക സാമ്പത്തിക വിദ്യാഭ്യാസ ഉന്നമനത്തിനായി ഗോത്രവാത്സല്യനിധി എന്ന ഒരു ദീർഘകാല ഇൻഷുറൻസ് പദ്ധതി നടപ്പിലാക്കുവാൻ ഉദ്ദേശിക്കുന്നു.</p> <p>2. സാമൂഹിക പഠനമുറി</p> <p>ഓരോ സങ്കേതത്തിലും പൊതു കെട്ടിടങ്ങളിലോ സമാനമായ സൗകര്യമുള്ള മറ്റു സ്ഥലത്തോ ഒരു മോണിറ്ററുടെ സഹായത്തോടെ പഠന പ്രവർത്തനങ്ങൾ നടത്തുന്നതിന് ഒരു പൊതു ഇടം ലഭ്യമാക്കുകയാണ് ലക്ഷ്യം.</p> <p>ഉപദേശകനായോ ട്യൂട്ടറായോ പ്രവർത്തിക്കുന്നതിന് ഒരു യുവ പട്ടികവർഗ്ഗ വിഭാഗത്തിൽപ്പെട്ടയാളെ (ആണോ/പെണ്ണോ) തെരഞ്ഞെടുത്ത് മാസം തോറും 15,000/ രൂപ ഓണറേറിയം വ്യവസ്ഥയിൽ പരിശീലനം നൽകി കേന്ദ്രത്തിൽ നിയോഗിക്കുന്നതായിരിക്കും</p> <p>3. ആരോഗ്യ വിദ്യാഭ്യാസ പരിപാടി <u>തെരഞ്ഞെടുക്കപ്പെട്ട പട്ടികവർഗ്ഗ സാങ്കേതങ്ങളിൽ ലഹരി വിരുദ്ധ പ്രചാരണ പരിപാടികൾ സംഘടിപ്പിക്കുക.</u></p>

2017-18 സാമ്പത്തികവർഷം സമഗ്രപട്ടികവർഗ്ഗ ആരോഗ്യ സംരക്ഷണം എന്ന ശീർഷകത്തിൽ ഉൾപ്പെടുത്തി പ്രചാരണപരിപാടികൾ സംഘടിപ്പിക്കുന്ന പദ്ധതി.

4. പോഷകാഹാരക്കുറവ്, ശിശുമരണ മാതൃമരണ നിരക്ക് എന്നിവ കുറയ്ക്കുന്നതിനായുള്ള പോഷകാഹാര പുനരധിവാസപ്രചരണ പരിപാടി, ന്യൂട്രീഷൻ റീഹാബിലിറ്റേഷൻ

ശുരുതര പോഷകാഹാരക്കുറവുള്ള പട്ടികവർഗ മേഖലകളിൽ ആരോഗ്യ വകുപ്പിന്റെ സഹകരണത്തോടെ സഞ്ചരിക്കുന്ന മെഡിക്കൽ യൂണിറ്റ് ഉപയോഗിച്ച് പോഷകാഹാര പുനരധിവാസ പ്രചരണം നടപ്പിലാക്കുന്ന പദ്ധതി. ഈ പദ്ധതിയിൽ ഉൾപ്പെടുന്ന പ്രവർത്തനങ്ങൾ.

1. പരിശോധന
2. പോഷകാഹാര പുരകം നമുക്ക്
3. പോഷകാഹാര ബോധവൽക്കരണ പ്രചരണ പരിപാടി.
4. ശുചിത്വ ബോധവല്പരണ പ്രചാരണ പരിപാടി.
5. പ്രസവത്തിന് മുമ്പും പിമ്പുമുള്ള പരിശോധന
6. റഫറൽ സേവനം

ഈ പദ്ധതി ആർദ്രം മിഷന്റെ പരിധിയിൽ വരുന്നതാണ്. 2017-18ൽ മുകളിൽ പറഞ്ഞ ആറ് ഘടകങ്ങൾക്കുമായി 2000.00 ലക്ഷം രൂപ വകയിരുത്തിയിട്ടുണ്ട്.

5. അംബേദ്കർ സെറ്റിൽമെന്റ് വികസന പദ്ധതി. (പുതുക്കിയ എറ്റി. എസ്.പി. എഫ് പ്രത്യേക പാക്കേജ്) 2017-18 ബഡ്ജറ്റിൽ പ്രഖ്യാപിക്കപ്പെട്ട പദ്ധതിയാണ്. താഴെപ്പറയുന്നവയാണ് പദ്ധതിയുടെ ഘടകങ്ങൾ.

1. അടിസ്ഥാന സൗകര്യങ്ങൾ

സംസ്ഥാനത്തെ പട്ടികവർഗ്ഗ സങ്കേതങ്ങളിൽ വസിക്കുന്ന പട്ടികവർഗ്ഗക്കാരുടെ സാമൂഹിക സാമ്പത്തിക വികസനമാണ് ഈ പദ്ധതിയിലൂടെ ലക്ഷ്യമിടുന്നത്. അടിയന്തിരമായി നടപ്പിലാക്കേണ്ട അടിസ്ഥാന സൗകര്യങ്ങൾ,

സാമ്പത്തിക വികസന പ്രവർത്തനങ്ങൾ, വനിതകൾക്കും, കുട്ടികൾക്കുമുള്ള അടിസ്ഥാന ആവശ്യങ്ങൾ എന്നിവയാണ് നടപ്പിലാക്കാൻ ഉദ്ദേശിക്കുന്നത്. പട്ടികവർഗ്ഗ സങ്കേതങ്ങളിൽ ഭവനരഹിതരായ പട്ടികവർഗ്ഗക്കാർക്ക് ഭവനം, കുടിവെള്ളം, ശുചിത്വ പരിപാടികൾ ദുർഘട സാഹചര്യങ്ങളിൽ വസിക്കുന്ന പട്ടികവർഗ്ഗക്കാരുടെ പുനരധിവാസവും, അടിസ്ഥാന സൗകര്യ വികസനത്തിൽ ഉൾപ്പെടുത്തിയിരിക്കുന്നു.

2. എം.ജി.എൻ.ആർ.ഇ.ജി.എസ്. തൊഴിലിനുള്ള വേതനം.

മഹാത്മാഗാന്ധി ഗ്രാമീണ തൊഴിലുറപ്പു പദ്ധതി പ്രകാരം തൊഴിൽ രഹിതരായ പട്ടികവർഗ്ഗക്കാർക്ക് തൊഴിൽ വേതനം ലഭ്യമാക്കുന്നതോടൊപ്പം ആവശ്യമെങ്കിൽ 100 തൊഴിൽ ദിനത്തിന് ഉപരിയായി അധിക തൊഴിൽ ഈ പദ്ധതി പ്രകാരം നൽകുന്നതാണ്. ഇതിന് ആവശ്യമുള്ള തുക ഗ്രാമവികസന കമ്മീഷണറേറ്റിന് കൈമാറേണ്ടതാണ്.

3. ആരോഗ്യം

മെച്ചപ്പെട്ട ആരോഗ്യപ്രവർത്തനങ്ങൾ, പോഷകാഹാരം നൽകൽ കൂടാതെ ആവശ്യമെങ്കിൽ വനിതകൾക്കും കുട്ടികൾക്കും

വേണ്ട അടിസ്ഥാന സൗകര്യങ്ങൾ എന്നിവയും നടപ്പിലാക്കുന്നതാണ്.

വിവിധ വകുപ്പുകൾ / ഏജൻസികൾ മുഖേന നടപ്പിലാക്കുന്ന പദ്ധതികളായ ഭവന നിർമ്മാണം, തൊഴിൽദാനം (എം.എൻ.ആർ.ഇ.ജി.എസ്) ആരോഗ്യം, വിദ്യാഭ്യാസം, കുടുംബശ്രീ പദ്ധതികൾ, ഐ.സി.ഡി.എസ്, എൻ.എസ്.എ.പി (പെൻഷൻ സ്കീമുകൾ) തുടങ്ങിയ പദ്ധതികൾ സംയോജിപ്പിച്ച് നടപ്പിലാക്കാനുള്ള ശ്രമങ്ങൾ എടുക്കുന്നതാണ്.

4. 2013-14 മുതൽ വകുപ്പ് നടപ്പിലാക്കിയിരുന്ന ഹാംലെറ്റ് ഡെവലപ്മെന്റ് സ്കീമിന്റെ സ്പിൽഓവർ പണികൾക്കുള്ള തുക ഈ പദ്ധതിയിൽ നിന്ന് ചെലവാക്കുന്നതാണ്.

5. പി.കെ. കാളൻ കുടുംബക്ഷേമ പദ്ധതി

ചിന്നിച്ചിതറി താമസിക്കുന്ന ഗോത്ര വിഭാഗങ്ങളുടെ വികസനത്തിനായി പി.കെ. കാളൻ കുടുംബക്ഷേമ പദ്ധതി എന്ന പേരിൽ ഒരു പദ്ധതി നടപ്പിലാക്കാൻ ഉദ്ദേശിക്കുന്നു. ഓരോ സെറ്റിൽമെന്റിനും പദ്ധതി തയ്യാറാക്കുന്നത് ഊരുകൂട്ടങ്ങളുടെ പങ്കാളിത്ത ഗ്രാമീണ വിലയിരുത്തലിന്റെ സഹായത്തോടെ മൈക്രോ

പ്ലാൻ തയ്യാറാക്കിയാണ് പദ്ധതി നടപ്പിലാക്കാൻ ഉദ്ദേശിക്കുന്നത്.

6. ഗോത്രബന്ധു-പ്രൈമറി സ്കൂളുകളിൽ ഗോത്ര വിഭാഗ അദ്ധ്യാപകരുടെ സേവനം

പട്ടികവർഗ വിഭാഗത്തിൽപ്പെട്ട വിദ്യാർത്ഥി കളുള്ള പ്രൈമറി സ്കൂളുകളിൽ അവരുടെ എണ്ണത്തിന്റെ അടിസ്ഥാനത്തിൽ ടി.ടി. സി. /ബി.എഡ് യോഗ്യതയുള്ള പ്രദേശത്തെ ഒരു യുവ , വിദ്യാഭ്യാസവന്നനെ (ആണോ/ പെണ്ണോ) ആദിവാസി ഭാഷയുടെയും മലയാള ഭാഷയുടെയും അറിവിന്റെ അടിസ്ഥാനത്തിൽ തിരഞ്ഞെടുത്ത് വേണ്ട പരിശീലനം നൽകി മാസം 15000 രൂപ ഓണറേറിയം നിരക്കിൽ പ്രൈമറി സ്കൂളിൽ ടീച്ചറോ വിദ്യാഭ്യാസ ഉപദേശകനായോ പ്രവർത്തിപ്പിക്കാൻ ഈ പദ്ധതി വഴി ഉദ്ദേശിക്കുന്നു. വിദ്യാഭ്യാസം നൽകുന്നതിനോടൊപ്പം ഗോത്ര വിഭാഗത്തിലുള്ള വിദ്യാർത്ഥികളുടെ ഭാഷാപ്രശ്നങ്ങൾ പരിഹരിക്കുകയും കൊഴിഞ്ഞ് പോക്ക് കുറയ്ക്കുകയും 100 ശതമാനം ആദിവാസി കുട്ടികളുടെ സ്കൂൾ പ്രവേശനം ഉറപ്പാക്കുകയും കുട്ടികൾക്കു വേണ്ട പരിശീലനം നൽകി ഒരു സോഷ്യൽ വർക്കറായും ഉപദേശകനായും ഇവർ പ്രവർത്തിക്കേണ്ടതാണ്. കൂടാതെ


വിദ്യാർത്ഥികളെ പരിചരിച്ചുകൊണ്ട് സമൂഹത്തിന്റെയും സ്കൂളിന്റെയും ഇടയിൽ പ്രവർത്തിക്കുന്നവരുമായിരിക്കണം. 2017-18 ൽ 400.00 ലക്ഷം രൂപ വകയിരുത്തിയിട്ടുണ്ട്.

7. വയനാട് ഗോത്രഭാഷാ പഠനകേന്ദ്രം

വിവരണാത്മക രീതിയിലും അപഗ്രഥനാപരമായ പ്രവർത്തന സമ്പ്രദായങ്ങളിലൂടെയും പട്ടികവർഗ വിഭാഗക്കാരുടെ ശ്രേഷ്ഠമായ സാംസ്കാരിക പൈതൃകത്തെ ഡോക്യുമെന്റ് ചെയ്യുക (ഭാഷയും, കലാരൂപങ്ങളും വായ്മൊഴിയായ സാഹിത്യത്തെയും) പ്രാഥമിക ദിനീയ തലത്തിലുള്ള ഔദ്യോഗിക രേഖകൾ, സർവ്വെ, വ്യക്തിഗത അഭിമുഖം, ഫീൽഡ് വർക്ക് എന്നിവയുടെ സഹായത്തോടെ ശേഖരിച്ച് സമാഹരിക്കും. 2017-18ൽ 10.00 ലക്ഷം രൂപ വകയിരുത്തിയിട്ടുണ്ട്.

		<p>2017-18 സാമ്പത്തിക വർഷത്തെ ബഡ്ജറ്റിൽ പട്ടികജാതി വിഭാഗത്തിന്റെ ക്ഷേമത്തിനായി പ്രഖ്യാപിച്ചിട്ടുള്ള പുതിയ പദ്ധതികൾ ചുവടെ ചേർക്കുന്നു.</p> <ol style="list-style-type: none"> 1. ഹൈസ്കൂൾ ക്ലാസ്സുകളിൽ പഠിക്കുന്ന കുട്ടികളുടെ വീടിനോട് ചേർന്ന് ആധുനിക പഠന സൗകര്യങ്ങളുള്ള ഒരു പഠനമുറി കൂടി നിർമ്മിക്കുന്നതിനുള്ള പദ്ധതി. 2. പട്ടികജാതി പെൺകുട്ടികളുടെ സമഗ്ര വികസനത്തിനായി ഇൻഷറൻസുമായി ബന്ധപ്പെടുത്തി സാമൂഹിക സുരക്ഷാപദ്ധതി 'വാത്സല്യനിധി' എന്ന പേരിലുള്ള പുതിയ പദ്ധതി, ജനനം, ആരോഗ്യ പരിരക്ഷ, വിദ്യാഭ്യാസം തുടങ്ങി എല്ലാ സംരക്ഷണങ്ങളും ഉറപ്പു വരുത്തി 18 വയസ്സ് കഴിയുമ്പോൾ മൂന്ന് ലക്ഷം രൂപ ഇൻഷറൻസ് വഴി നൽകുന്ന പദ്ധതി. 3. പട്ടികജാതിക്കാരായ വനിതാ ജീവനക്കാർക്ക് എല്ലാ ജില്ലകളിലും ഹോസ്റ്റൽ നിർമ്മിക്കുന്നതിനുള്ള പദ്ധതി. 4. പ്രൊഫഷണൽ വിദ്യാർത്ഥികൾക്ക് നല്ല വരുന്ന ലാപ് ടോപ്പ് കൂടുതൽ കോഴ്സുകളിലേയ്ക്ക് വ്യാപിപ്പിക്കുന്ന പദ്ധതി. 5. സ്റ്റേറ്റ് / യൂണിവേഴ്സിറ്റി തല സ്റ്റോർട്സ് മത്സരത്തിൽ മികവു പുലർത്തുന്ന പ്രീ മെട്രിക്/പോസ്റ്റ് മെട്രിക് വിദ്യാർത്ഥികൾക്ക് കാഷ് അവാർഡ് നൽകുന്ന പദ്ധതി. 6. 5 മുതൽ 8 വരെയുള്ള ക്ലാസ്സുകളിലെ വിദ്യാർത്ഥികൾക്കു കൂടി പ്രീ സെക്കന്ററി എഡ്യൂക്കേഷൻ എയിഡ്. 7. KIIIFB യുൾപ്പെടുത്തി എം.ആർ.എസുകളും പ്രീ മെട്രിക് ഹോസ്റ്റലുകളും, പോസ്റ്റ് മെട്രിക് ഹോസ്റ്റലുകളും സ്ഥാപിക്കുന്ന പദ്ധതി.
<p>(ബി) ജനസംഖ്യയ്ക്ക് ആനുപാതികമായി പദ്ധതി വിഹിതം ഈ വിഭാഗങ്ങൾക്ക് വകയിരുത്തിയിട്ടുണ്ടോ; വ്യക്തമാക്കുമോ;</p>	<p>(ബി) ഉണ്ട്.</p> <p>സംസ്ഥാന ജനസംഖ്യയുടെ 145% വരുന്ന പട്ടികവർഗ്ഗക്കാരുടെ ഉന്നമനത്തിനായി 2017-18 സാമ്പത്തിക വർഷത്തിൽ സംസ്ഥാന ബജറ്റ് വിഹിതത്തിൽ 2.83% ആയ 751 കോടി രൂപ വിവിധ പദ്ധതികൾ നടപ്പിലാക്കുന്നതിനായി വകയിരുത്തിയിട്ടുണ്ട്.</p> <p>കേരളത്തിലെ ജനസംഖ്യയിൽ 9.1% വരുന്ന</p>	

			<p>പട്ടികജാതിക്കാർക്ക് സംസ്ഥാന പദ്ധതിയുടെ 9.81 % തുക വകയിരുത്തിയിട്ടുണ്ട്. (ആകെ 2600 കോടി) ചട്ടപ്രകാരമുള്ള ജനസംഖ്യാനുപാതക്കാരാൽ കൂടുതലായി 188 കോടി രൂപ വകയിരുത്തിയിട്ടുണ്ട്.</p>
(സി)	<p>ഇത്തരത്തിൽ കേന്ദ്ര സർക്കാർ ജനസംഖ്യാനുപാതയോടനുസരിച്ച് ഈ വിഭാഗങ്ങളുടെ ക്ഷേമത്തിനായി തുക വകയിരുത്തിയിട്ടുണ്ടോയെന്നത് സംബന്ധിച്ച് താരതമ്യം ചെയ്തിട്ടുണ്ടോ; ഉണ്ടെങ്കിൽ വിശദമാക്കുമോ?</p>	(സി)	<p>ഭാരതത്തിലെ ജനസംഖ്യയുടെ 16.6% വരുന്ന പട്ടികജാതിക്കാരുടെ 8.6% വരുന്ന പട്ടികവർഗ്ഗക്കാരുടെ ചേർന്ന് ആകെ 25.2% വരുന്ന പട്ടികജാതി / പട്ടികവർഗ്ഗ ജനവിഭാഗങ്ങളുടെ ഉന്നമനത്തിനായി കേന്ദ്രസർക്കാർ 2014-15 സാമ്പത്തിക വർഷത്തിൽ 14.4 ശതമാനവും 2015-16-ൽ 10.09% വും 2016-17-ൽ 11.5%വും ബഡ്ജറ്റ് വിഹിതമാണ് വകയിരുത്തിയിട്ടുള്ളത്.</p>


സെക്ഷൻ ഓഫീസർ